



સાહેબજીની પધરામણીની ઘડીઓ રળિયામણી



૧ ઓક્ટોબર, મંગળવાર... બ્રહ્મજ્યોતિમાં નિવાસ કરી સ્થાનિક ભક્તોને સત્સંગનું સુખ આપ્યું.

૨ ઓક્ટોબર, બુધવાર... યુ.કે.થી પધારેલ ઈન્દુબા પોપટ તથા પ્રમોદભાઈ ઠક્કરનું સ્વાગત કર્યું. ઓડથી પધારેલ નવીનભાઈ તથા અગ્રણીને સત્કારી ગોષ્ઠિનો લાભ આપ્યો. સાંજે વડોદરા ઊર્મિલભાઈ શાહ-મીનલબહેનના ઘરે પધરામણી કરી સત્સંગલાભ આપ્યો.

૩ ઓક્ટોબર, ગુરુવાર... યુ.કે.થી પધારેલ વિજયભાઈ ઠક્કર-દર્શનાબહેન તથા પરિવારજનોને ગોષ્ઠિનો લાભ આપ્યો.

૪ ઓક્ટોબર, શુક્રવાર... યુ.કે.થી પધારેલ વિજયભાઈ ઠક્કરના સુપુત્ર ભાઈ રોનકને સત્કાર્યા. સર્વ સંતો-ભક્તો-મહેમાનો સાથે સ્ટેચ્યૂ ઓફ યુનિટીનાં દર્શને પધારી સૌ સાથે આનંદ માણ્યો. ત્યાંથી વેમાર મંદિરે સૌ દર્શનાર્થે પધાર્યા. સાંજે પૌર હિન્દુસ્તાન ફાઈબર ગ્લાસ કું.માં પધારી અ.નિ. ગોવિંદભાઈની માસિક પુણ્યતિથિ નિમિત્તે પ્રાર્થના કરી. સાંજે વડોદરા થઈને બ્રહ્મજ્યોતિ પધાર્યા.

૫ ઓક્ટોબર, શનિવાર... સાંજે પારમિતા મંદિરમાં વિજયભાઈ ઠક્કર (યુ.કે.)ના ૬૦મા જન્મદિન નિમિત્તે યોજેલ મહાપૂજામાં પધારી પ્રાર્થના કરી સભામાં આશીર્વાદ પાઠવ્યા.

૬ ઓક્ટોબર, રવિવાર... સવારે યોગીપ્રસાદના હોલમાં વિજયભાઈ ઠક્કરના ૬૦મા જન્મદિવસ નિમિત્તે યોજેલ સભામાં ડૉ. મનોજભાઈ સોની કથિત 'શ્રી અક્ષરપુરુષોત્તમ ઉપાસના કથામંગલ' પારાયણમાં પધારી કથાનું શ્રવણ કર્યું. આ નિમિત્તે ખાસ કડીથી પધારેલ વૈષ્ણવાચાર્ય પ.પૂ. દ્વારકેશલાલજીના આશીર્વાદ મળ્યા ને સુંદર સભા થઈ. અમદાવાદથી પધારેલ સહાધ્યાયી વાસુદેવભાઈ પટેલ તથા સી. કે. પટેલને સત્સંગ-ગોષ્ઠિનો લાભ આપ્યો.

૭ ઓક્ટોબર, સોમવાર... યુ.કે. પરત પધારતા પ્રમોદભાઈ ઠક્કરને તેમજ મસ્કત પરત પધારતા કમલેશભાઈને વિદાયવેળાએ આશીર્વાદ પાઠવ્યા. સાંજે બ્રહ્મસ્વરૂપ પ.પૂ. કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણ્યો તેમજ પધારેલ સૌ હરિભક્તોને આશીર્વાદ પાઠવ્યા.

૮ ઓક્ટોબર, મંગળવાર... સવારે અનુપમ સ્વજન પૂર્વાબહેનનાં દિલ્હીથી પધારેલ પરિવારજનોને સત્કાર્યા. મુંબઈથી પધારેલ

તપનભાઈ-ઉમાબહેનનાં પરિવારજનોને તેમજ સુરતથી પધારેલ નવીનભાઈ ભગત-રેણુબહેનને સત્કાર્યા. સિડની-ઓસ્ટ્રેલિયા નિવાસી માર્ગીબહેન અને સમગ્ર પરિવારજનોને આશીર્વાદ પાઠવ્યા.

૯ ઓક્ટોબર, બુધવાર... સવારે કંથારિયાથી પધારેલ પ.પૂ. વિજ્ઞાન સ્વામીને સત્કારી ગોષ્ઠિનો લાભ આપ્યો. યુ.એ.સ.એ. પધારતા રાહુલભાઈને વિદાયવેળાએ આશીર્વાદ પાઠવ્યા.

૧૦ ઓક્ટોબર, ગુરુવાર... વહેલી સવારે હૃદયની સારવાર માટે અમદાવાદ પધારતા વ્રતધારી સંત પૂ. દિવ્યેશભાઈ સાંગાણીને તેઓના સ્વાસ્થ્યલાભ માટે ધૂન કરી આશીર્વાદ આપ્યા. બપોરે અમદાવાદથી પધારેલ નલિનીબા તેમજ પરિવારજનોને ગોષ્ઠિનો લાભ આપ્યો. રાત્રિસભામાં સત્સંગલાભ આપ્યો.

૧૧ ઓક્ટોબર, શુક્રવાર... સવારે પારમિતા મંદિરે વ્રતધારી સંત પૂ. દિવ્યેશભાઈ સાંગાણીના સ્વાસ્થ્યલાભ માટે યોજેલ સમૂહ ધૂનમાં પધારી પ્રાર્થના કરી. બપોરે હરિધામથી દર્શનાર્થે પધારેલ પ.પૂ. દાસસ્વામીને સત્કારી ગોષ્ઠિનો લાભ આપ્યો. સાંજે એલિકોનના ચેરમેન શ્રી પ્રયાસ્વિનભાઈ સાથે યોજેલ મીટિંગમાં પધાર્યા.

૧૨ ઓક્ટોબર, શનિવાર... બપોરે અંકલેશ્વરથી પધારેલ રોહનભાઈ અને પરિવારજનોને આશીર્વાદ પાઠવ્યા. રાત્રે પ્રજ્ઞાનતીર્થમાં મિત્ર શાળા દ્વારા આયોજિત ગરબા ઉત્સવમાં પધારી સૌને આશીર્વાદ પાઠવ્યા. આ પ્રસંગે એલિકોનના ચેરમેન શ્રી પ્રયાસ્વિનભાઈ તથા તરુબહેન પણ પધાર્યા.

૧૩ ઓક્ટોબર, રવિવાર... મુંબઈથી પધારેલ હેતનભાઈને સત્કાર્યા. વડોદરાથી પરિવારજનો સાથે પધારેલ ઊર્મિલભાઈ શાહ-મિલનબહેનને સત્કાર્યા. સ્થાનિક મંડળના મુક્તો દ્વારા યોજેલ શ્રમયજ્ઞમાં સેવા કરતા સૌને આશીર્વાદ પાઠવ્યા. રાત્રે અક્ષરબ્રહ્મ ગુણાતીતાનંદ સ્વામીના પ્રાગટ્યદિનની સભામાં પધારી સૌને આશીર્વાદ પાઠવી છેલ્લે આરતી અર્પણ કરી.

૧૪ ઓક્ટોબર, સોમવાર... સવારે મુંબઈથી પધારેલ હેતનભાઈને ગોષ્ઠિનો લાભ આપ્યો. બપોર પછીથી મુંબઈથી પધારેલ ચારુબહેન કિલ્લાવાલાને સત્કાર્યા. રાત્રે શ્રી અક્ષરપુરુષોત્તમ મહારાજ મૂર્તિપ્રતિષ્ઠા મહોત્સવ અને પ.પૂ. સાહેબદાદાના ૮૦મા



પ્રાગટ્યમહોત્સવના ઉપક્રમે પૂ. સુનીલભાઈ પંડ્યાના દાખડાથી યોજાતી કીર્તન આરાધના મોગરીની જનકપુરી સોસાયટીમાં અ.નિ. ભરતભાઈ પટેલની સ્મૃતિમાં યોજાઈ. આ પ્રસંગે પધારી કોકિલાબા, કૃણાલ-ઊર્જને આશીર્વાદ આપ્યા. ભદ્રેશભાઈ-જ્યોતિબહેનના ઘરે પધરામણી કરી પરિવારજનોને આશીર્વાદ પાઠવ્યા.

૧૫ ઓક્ટોબર, મંગળવાર... સવારે પારમિતા મંદિરે અ.નિ. હિતેશભાઈ સાંગાણીની ત્રયોદશીની મહાપૂજામાં પધારી પ્રાર્થનાઓ કરી આશીર્વાદ પાઠવ્યા. સાંજે ડૉ. હેમંતભાઈ-બિંદિયાબહેનની વહાલસોયી દીકરી ચિ. શિવાની ડોક્ટર બની વધુ અભ્યાસાર્થે અમેરિકા જઈ રહી હતી તે દર્શનાર્થે પધારી, તેને આશીર્વાદ રૂપે મૂર્તિ-માળા અર્પણ કરી, ધૂન કરી અને સત્સંગ સાથે ગોષ્ઠિનું સુખ આપ્યું. નિઝરથી પધારેલ શૈલેશભાઈ-વૈશાલીબહેનને સત્કાર્યા.

૧૬ ઓક્ટોબર, બુધવાર... સવારે અમદાવાદથી પધારેલ પ્રદીપભાઈ પોપટને સત્કારી આશીર્વાદ પાઠવ્યા.

૧૭ ઓક્ટોબર, ગુરુવાર... બ્રહ્મજ્યોતિમાં નિવાસ કરી સ્થાનિક ભક્તોને સત્સંગનું સુખ આપ્યું.

૧૮ ઓક્ટોબર, શુક્રવાર... સાંજે પવઈ મંદિરેથી પધારેલ વ્રતધારી સંતો પૂ. ભરતભાઈ, પૂ. વશીભાઈ, પૂ. અશ્વિનભાઈ તથા ત્યાંના સ્થાનિક હરિભક્તોને સત્કાર્યા. રાત્રિસભામાં 'વચનામૃત'નું નિરૂપણ કરી અદ્ભુત સત્સંગલાભ આપ્યો.

૧૯ ઓક્ટોબર, શનિવાર... સાંજે વડોદરામાં દેવેન્દ્રભાઈ પંડ્યા-ગીતાબહેન પંડ્યાના ઘરે પધરામણી કરી. પ્રિયંક અડાલજા-દિશાના ઘરે પધારી પરિવારજનો સાથે મહેમાનોને સભામાં આશીર્વાદ પાઠવ્યા.

૨૦ ઓક્ટોબર, રવિવાર... નૂતન મંદિરના પરિસરમાં દર રવિવારે યોજાતા શ્રમયજ્ઞમાં પધારી સૌ સેવાર્થી કાર્યકર્તાઓને આશીર્વાદ પાઠવ્યા. અનુપમ મિશનના નૂતન મલ્ટિમીડિયા સેન્ટર-ભક્તિ મંદિર'ના મુક્તાર્પણ પ્રસંગે યોજેલ મહાપૂજામાં સૌ સંતો-મુક્તોને આશીર્વાદ પાઠવ્યા. સાંજે યુ.એસ.એ.થી પધારેલ પ્રો. ચંદ્રકાંતભાઈ પટેલને સત્કાર્યા. રાત્રે સભામાં સૌને આશીર્વાદ પાઠવ્યા.

૨૧ ઓક્ટોબર, સોમવાર... સવારે યુ.કે.થી પધારેલ વ્રતધારી સંત પૂ. પંકજભાઈ, પૂ. જયેન્દ્રભાઈ તથા ઉષાબહેનને સત્કારી આશીર્વાદ પાઠવ્યા. રાત્રે પારમિતા મંદિરે સભામાં સત્સંગલાભ આપ્યો.

૨૨ ઓક્ટોબર, મંગળવાર... યુ.એસ.એ.થી પધારેલ રંજનબહેનને સત્કારી આશીર્વાદ પાઠવ્યા.

૨૩ ઓક્ટોબર, બુધવાર... સવારે યુ.એસ.એ.થી પધારેલ છાયાબહેનને સત્કારી આશીર્વાદ પાઠવ્યા. નૂતન મંદિર મૂર્તિપ્રતિષ્ઠા



મહોત્સવના રસોડાની સેવામાં કાર્યરત સુરતના કાનજીભાઈ અને મુક્તો પધાર્યા, તેઓને સેવા માટે જરૂરી માર્ગદર્શન પૂરું પાડ્યું. મોરબીથી કાનજીભાઈ અંબાણી, ભાવેશભાઈ કાલાવાડિયા પધાર્યા, તેઓને આશીર્વાદ પાઠવ્યા. સાંજે હોટલ લા-કાસા ઈન અને હોટલ એચ.ના માલિક શ્રી હસમુખભાઈ, શ્રી યોગેશભાઈને સત્કાર્યા. બ્રહ્મસ્વરૂપ યોગીજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણ્યો તેમજ ઉપસ્થિત સૌ હરિભક્તોને આશીર્વાદ પાઠવ્યા.

૨૪ ઓક્ટોબર, ગુરુવાર... સાંજે પારમિતા મંદિરે પૂજાનાં પાન, કુંવેન્ડર આદિનું પૂજન કરી, પુષ્પાંજલિ અર્પણ કરી દિવાળી પ્રકાશપર્વની ઉજવણીનો વિધિવત્ પ્રારંભ કરી ઉપસ્થિત સૌ ભક્તોને આશીર્વાદ પાઠવી આરતી અર્પણ કરી. યુ.એસ.એ.થી પધારેલ ડૉ. વિજયભાઈ-તેજલબહેનને સત્કારી આશીર્વાદ પાઠવ્યા.

૨૫ ઓક્ટોબર, શુક્રવાર... સાંજે વણ્ણિકુંજમાં શ્રી લક્ષ્મીપૂજન વિધિમાં પધારી ઉપસ્થિત યજમાનો-ભક્તોને આશીર્વાદ પાઠવ્યા.

૨૬ ઓક્ટોબર, શનિવાર... સવારે સાધક નિવાસમાં પધારી સંત પૂ. દિવ્યેશભાઈ, પૂ. રાજુભાઈ ડે અને સદ્ગુરુ સંત પ.પૂ. હર્ષદભાઈને સ્વાસ્થ્યલાભ માટે આશીર્વાદ પાઠવ્યા. સવારે યોગીપ્રસાદમાં પધારી અન્નકૂટના પ્રસાદનાં બોક્સ ભરવાની સેવા કરતા કાર્યકર્તાઓ સાથે સેવામાં જોડાઈ સૌને બળ પૂરું પાડ્યું. યુ.કે.થી દિવાળી પર્વની ઉજવણી માટે જ ત્રણ દિવસ પધારેલ ડૉ. અનન્યાબહેન ઘોષ તથા પરિવારજનોને સત્કાર્યા. સાંજે યોગીપ્રસાદના પ્રાંગણમાં યોજેલ રંગોળી ઉત્સવમાં પધારી ભાગ લેનાર સૌ અક્ષરમુક્તોના આનંદમાં વધારો કર્યો. સાંજે યોગી વિદ્યાપીઠમાં સૌ કાર્યકર્તાઓની એક સત્રની મીટિંગમાં પધારી તેઓને સેવા કરવાનું વિશેષ બળ પૂરું પાડ્યું. રાત્રે સભામાં યુ.કે.થી પધારેલ યુ.એન.એ.માં કાર્યરત શ્રી વર્તન મેકલોનિયનની વાતનું શ્રવણ કર્યું.

૨૭ ઓક્ટોબર, રવિવાર... સાંજે વણ્ણિકુંજમાં શ્રી શારદાપૂજન વિધિમાં ઉપસ્થિત યજમાનો તેમજ ભક્તોને આશીર્વાદ પાઠવ્યા.

૨૮ ઓક્ટોબર, સોમવાર... સવારે નૂતન વર્ષે પારમિતા મંદિરે પધારી અન્નકૂટોત્સવની સેવામાં પ્રવૃત્ત સૌ કાર્યકર્તાઓની સેવાને બિરદાવી આશીર્વાદ પાઠવ્યા. નૂતનવર્ષે યોજેલ મિલન સભામાં પધારી સૌને દર્શન-આશિષનું સુખ આપ્યું. પારમિતા મંદિરે અન્નકૂટોત્સવમાં શ્રી ઠાકોરજી સમક્ષ બિરાજી સૌ હરિભક્તોની સેવા-ભક્તિ માટે ધૂન-પ્રાર્થના કરી સૌને આશીર્વાદ પાઠવ્યા. છેલ્લે સૌ સાથે અન્નકૂટની આરતી અર્પણ કરી. યુ.કે. પરત પધારતાં ડૉ. અનન્યાબહેનને વિદાયની શુભેચ્છા પાઠવી.

૨૯ ઓક્ટોબર, મંગળવાર... સવારે ભાઈબીજ નિમિત્તે યોજેલ 'પારિવારિક સંવાદિતા પર્વ'ની સભામાં પધારી સૌને અદ્ભુત આશીર્વાદ પાઠવ્યા. યોગીપ્રસાદના પ્રાંગણમાં દીકરીઓએ નૃત્ય કરી સૌને ભાઈબીજના મહાપ્રસાદ માટે સત્કાર્યા તે સૌ દીકરીઓના ભાવનો સ્વીકાર કર્યો, સૌ ભાઈઓને પ્રેમથી જમાડ્યા.

૩૦ ઓક્ટોબર, બુધવાર... બપોરે મુંબઈ પરત પધારતા સિંગસાહેબને ગોષ્ઠિનો લાભ આપી આશીર્વાદ પાઠવ્યા.

૩૧ ઓક્ટોબર, ગુરુવાર... સવારે વલ્લભ વિદ્યાનગરથી પધારેલ ચારુતર વિદ્યામંડળના ચેરમેન-મંત્રીશ્રી ભીખુભાઈ, મનીષભાઈ અને કાર્યકર્તાઓને નવા વર્ષે શ્રી ઠાકોરજીનાં દર્શન કરાવી સત્કાર્યા ને ધૂન-પ્રાર્થનાઓ કરી. આજે શ્રી સરદાર પટેલના જન્મદિવસ નિમિત્તે સૌએ તેઓનાં ગુણાનુગાનની ગોષ્ઠિ કરી આનંદ કર્યો. બપોરે તથા રાત્રે યોગી વિદ્યાપીઠમાં યોજેલ નૂતન મંદિર મૂર્તિપ્રતિષ્ઠા મહોત્સવના આયોજનની મીટિંગમાં પધારી સૌને માર્ગદર્શન-આશીર્વાદ પાઠવ્યાં.

૧ નવેમ્બર, શુક્રવાર... સવારે યુ.કે.થી પધારેલ ભાવિશાબહેનને સત્કાર્યા. લાભપાંચમ નિમિત્તે અનુપમ ગ્રુપ ઓફ ઈન્ડસ્ટ્રિઝની ઓફિસમાં યોજેલ મહાપૂજામાં પધારી સૌ સંતો-ભક્તો માટે પ્રાર્થના કરી અદ્ભુત આશીર્વાદ અર્પણ કર્યા. ત્યાંથી બ્રહ્મજ્યોતિ પર પધારી યોગી વિદ્યાપીઠમાં મંદિર મહોત્સવ મધ્યસ્થ કાર્યાલયના શુભારંભ પ્રસંગે શ્રી ઠાકોરજીનાં પૂજન-પુષ્પાર્પણ તથા આરતી અર્પણ કરી મહોત્સવ અધ્યક્ષ પૂ. અશ્વિનદાદા અને પૂ. રમેશભાઈ દયાળુ, ભદ્રેશભાઈ, ભાવિશાબહેન (યુ.કે.), છાયાબહેન (યુ.એસ.એ.) તથા ડૉ. વીણાબહેન આદિને આશીર્વાદ પાઠવ્યા. ત્યાંથી યુ.કે. નિવાસી અનુપમસ્વજન યોગેન્દ્રભાઈ-મીનુબહેનના 'નિજાનંદ રિસોર્ટ'માં લાભપાંચમ નિમિત્તે યોજેલ મહાપૂજામાં પધારી પ્રાર્થનાઓ કરી તથા ત્યાં સેવા આપતા સૌ કાર્યકર્તાઓને આશીર્વાદ પાઠવ્યા. મુંબઈ પરત પધારતાં કનુભાઈ ગાંધી-જ્યોતિબહેનને વડોદરા એરપોર્ટ પર વિદાય આપી. હિન્દુસ્તાન ફાઈબર ગ્લાસકું.માં પધરામણી કર્યા બાદ વેમાર મંદિરે યોજેલ અન્નકૂટોત્સવમાં પધારી ત્યાં ઉપસ્થિત સૌ ભક્તોને આશીર્વાદ પાઠવ્યા. રાત્રે વડોદરામાં ડૉ. ભરતભાઈ મોદીની હોસ્પિટલમાં જૂનાગઢ નિવાસી માલતીબહેન મોરી તથા શોભનાબહેન ચાંગેલાના ઘૂંટણની સર્જરી થઈ હોવાથી તેઓના સ્વાસ્થ્યલાભ માટે મળવા પધારી, બંનેના નિરામય સ્વાસ્થ્ય માટે પ્રાર્થના કરી, આશીર્વાદ આપી મોડી રાત્રે બ્રહ્મજ્યોતિ પધાર્યા.

૨ નવેમ્બર, શનિવાર... સવારે યુ.એસ.એ.માં અભ્યાસ કરીને પરત પધારેલ શિવાની મૂકેશભાઈ સંઘવીને તથા પરિવારજનોને સત્કારી આશીર્વાદ પાઠવ્યા. સવારે મંદિર મહોત્સવ મધ્યસ્થ કાર્યાલયમાં પધારી, સૌ કાર્યકરો ઉપર પ્રસન્નતા વરસાવી. ત્યાંથી



આણંદમાં ડૉ. હેમંતભાઈ ભટ્ટ-બિંદિયાબહેનના ઘરે પધાર્યા. તેઓની દીકરી બે દિવસ પૂર્વે અમેરિકામાં અકસ્માતમાં ધામમાં ગઈ હોવાથી પરિવારજનોને મળી સાંત્વન આપ્યું. બપોરે બ્રહ્મજ્યોતિમાં અમદાવાદથી પધારેલ પ્રદીપભાઈ પોપટ-મિનિતા અને પરિવારજનોને સત્કારી ગોષ્ઠિનો લાભ આપ્યો. અમદાવાદથી પધારેલ ગાયક કલાકાર શ્રી અમિતભાઈ ઠક્કર તેમજ દીપ્તિબહેન દેસાઈને આશીર્વાદ પાઠવ્યા. રાત્રે ડૉ. હેમંતભાઈ ભટ્ટ-બિંદિયાબહેનના ઘરે યોજેલ કીર્તનભક્તિમાં પધારી પ્રાર્થનાઓ કરી.

૩ નવેમ્બર, રવિવાર... અનુપમ સ્વજન ચંદ્રવદનભાઈ શાહ-ઉષાબહેનના ડાકોર સ્થિત શ્રી શાંતિલાલ મોહનલાલ શાહ અશક્તાશ્રમમાં દર વર્ષે યોજાતી શિબિરની રજત જયંતી નિમિત્તે યોજાયેલ 'મેઘધનુષી પર્વ'માં પધારી આશીર્વાદ પાઠવ્યા. અમદાવાદ પંકજભાઈ-રેણુકાબહેનના ઘરે પધરામણી કરી. સાંજે ઉપાસના ધામમાં યોજેલ અન્નકૂટોત્સવમાં પધારી યાળ, આરતી અર્પણ કરી આશીર્વાદ પાઠવ્યા. દિવ્યેશભાઈ-અમીબહેનના ઘરે રાત્રિરોકાણ કર્યું.

૪ નવેમ્બર, સોમવાર... દિવ્યેશભાઈ-અમીબહેનના ઘરે પ્રાતઃપૂજામાં સત્સંગલાભ આપ્યો. સવારે રાજેશભાઈ અગ્રવાલ-અલકાબહેનના ઘરે પધરામણી કરી. પંચરત્ન જ્વેલર્સવાળા હર્ષદભાઈ, શાંતિભાઈ તેમજ વિનોદભાઈના ઘરે પધરામણી કરી આશીર્વાદ પાઠવ્યા. વિશેષ કરીને શાંતિભાઈ ઝીંજુવાડિયાના ઘરે રોકાણ કરી ગોષ્ઠિનો લાભ આપ્યો. બપોરે 'યુનિટી'માં ગૌરાંગભાઈ-પ્રજ્ઞાબહેનના ઘરે પધાર્યા. અહીં સાંજે પ્રવીણભાઈ કોટક સાથે ગોષ્ઠિ કરી. ત્યાંથી સવજીબાપાના ઘરે પધારી તેઓના નિરામય સ્વાસ્થ્ય માટે પ્રાર્થના કરી પરિવારજનોને ગોષ્ઠિનો લાભ આપ્યો.

૫ નવેમ્બર, મંગળવાર... બ્રહ્મજ્યોતિ પર મોરબીથી પધારેલ કનુભાઈ, કાનજીભાઈ, મહેશભાઈ આદિ મુક્તોને સત્કાર્યા. કનુભાઈની દીકરીની કંકોતરીનું પૂજન કરી લગ્નપ્રસંગ નિર્વિઘ્ને પાર પડે તે માટે આશીર્વાદ પાઠવ્યા. રાત્રે પારમિતા મંદિરે સદ્ગુરુ સંત પ.પૂ. પૂનમદાદાના ૭૯મા તેમજ પ.પૂ. હર્ષદભાઈના ૭૬મા પ્રાગટ્યદિનની સભામાં પધારી અદ્ભુત આશીર્વાદ પાઠવ્યા.

૬ નવેમ્બર, બુધવાર... સવારે બ્રહ્મસ્વરૂપ શાસ્ત્રીજી મહારાજ, બ્રહ્મસ્વરૂપ યોગીજી મહારાજ તથા શ્રી હરિકૃષ્ણ મહારાજની પંચઘાતુની મૂર્તિ બેન્ગકોકથી તૈયાર થઈને આવી, તેનાં દર્શન માટે સૌ ભક્તોને લઈ ઉપાસનામાં પધારી મંત્રપુષ્પાંજલિ અર્પણ કરી તથા આશીર્વાદ પાઠવ્યા. સાંજે યોગી વિદ્યાપીઠમાં મંદિર મહોત્સવની મીટિંગમાં પધાર્યા. રાત્રે આણંદમાં ડૉ. હેમંતભાઈ-બિંદિયાબહેનના ઘરે યોજેલ કીર્તન આરાધનામાં પધારી ચિ. શિવાનીના સદ્ગત આત્મા માટે તેમજ પરિવારના સૌ મુક્તોને બળ મળે તે માટે પ્રાર્થના કરી. ◆